



समाज में शालीनता के साथ रक्षात्मकता और आक्रामकता दोनों चाहिए : आचार्यश्री विमलसागरसूरी

दक्षिण भारत राष्ट्रमत
dakshinbharat.com

गदग। रविवार को राजस्थान जैन भेतांबर मूर्तिपूजक संघ के तत्वावधान में पार्थ बुद्ध वीर वाटिका में पहली जागरण सेमिनार को संबोधित करते हुए जेनाचार्य विमलसागरसूरीजी ने कहा कि पिछले सौ वर्षों में उदासीनता, कर्तव्यहीनता और विभक्त मानसिकता के कारण समाज व धर्म का भारी नुकसान हुआ है। रक्षात्मकता और आक्रामकता छोड़ देने के कारण अल्पसंख्यक जैन समाज का जगह जगह शोषण हो रहा है। राजनीति, प्रशासन और व्यवहार में उसे दबाने के भरपूर प्रयास होते हैं। साधुवर्ग और गृहस्थवर्ग में नेतृत्व की धार कमजोर हुई है। संभ्रदायों, समुदायों और वर्गों में विभक्त समाज की शक्ति कम हुई है। ऐसी स्थिति में किसी संप्रदाय या वर्ग विशेष के बड़े-छोटे या शक्तिशाली होने का

भी कोई फर्क नहीं पड़ेगा। संगठित सामूहिक प्रयास ही हमेशा सफलता दिलाते हैं। अकेले शेर का तो लकड़बच्चे भी मिलकर शिकार कर लेते हैं। आचार्य श्री ने कहा कि समाज के अस्तित्व और गौरव को बचाने के लिए कुछ नियम होते हैं, ऐसे नियम जो समाज में रहने वाले हर व्यक्ति को मानने होते हैं। यदि लोग ऐसा नहीं करते हैं तो उस समाज का अंत निश्चित होता है। इसलिए समाज में धन-वैभव और अधिक सुख-सुविधाओं का अधिक बोलबाला नहीं होना चाहिए। मौज-मस्ती, सुख-सुविधा तथा आराम परसंद समाज धीरे-धीरे मनस्वी, अकर्मण्य, डरपोक, निर्णयविहीन और संघर्षहीन बन जाता है। वह अपनी रक्षात्मकता और आक्रामकता दोनों को गंवां देता है। एक दिन ऐसे समाज की शालीनता भी दांव पर लग जाती है। प्रकृति और परिस्थिति के अनुसार समस्याओं व संकटों का सामना करने के लिए समाज के पास सही

सोच, साहस, संगठन, सहयोगवृत्ति, निष्ठभावना और मजबूती चाहिए। आचार्यश्री ने कहा कि साधुओं की संख्या बढ़ने या बड़े-बड़े चातुर्मासों और अनुष्ठानों के आयोजनों से कुछ नहीं हो जाएगा। महत्वपूर्ण यह है कि बड़े साधु और वरिष्ठ श्रावकवर्ग समाज को किस दिशा में ले जाते हैं। पूजा-अनुष्ठान, सामायिक, प्रतिक्रमण, तपस्या और अन्य धार्मिक आयोजनों से समाज या धर्म की सुरक्षा नहीं हो पाएगी। उसके लिए तो निष्ठापूर्वक दीर्घकालीन योजनाएं बनाकर, उन पर ठोस काम करना होगा। गदग के अलावा अनेक गांवों-शहरों से भी युवा सेमिनार में सहभागी बने। गणि पद्म विमलसागरजी ने सेमिनार की संयोजना की। अंत में आयोजित परिचर्चा में युवक-युवतियों ने खुलकर अपने विचार रखे। जैन संघ के अध्यक्ष पंकज बाफना ने बताया कि सोलह दिवसीय काया जय तप में कटीब चार सौ साधक जुड़े हैं।



जैन कॉन्फ्रेंस युवा शाखा दोडुबलापुर ने आयोजित किया सामायिक दिवस

बेंगलूरु/दक्षिण भारत। शहर के जैन कॉन्फ्रेंस, कर्नाटक प्रांत के तत्वावधान में युवा शाखा कर्नाटक द्वारा रविवार को दोडुबलापुर के एसएस जैन भवन में सामायिक दिवस का आयोजन चेयरमैन राकेश लोढ़ा, सहचैयरमैन मनोज बोहरा

जैन व जिला युवा अध्यक्ष नवीन बाफना के नेतृत्व में किया गया जिसका विषय था 'आत्मचिंतन का समय-सामायिक के संग तथा रीत्यस नहीं, रियल ज्ञान-सामायिक स्वाध्याय है'। युवा अध्यक्ष आशीष कुमार भंसाली एवं महामंत्री किशोर

बाफना ने युवाओं के आयोजन की सराहना की इस अवसर पर युवा प्रचार प्रसार मंत्री यश बाफना ने बताया कि कार्यक्रम में दोडुबलापुर सहित बेंगलूरु के अनेक पदाधिकारी उपस्थित थे। महेश कांकरिया ने संचालन किया।



राजराजेश्वरीनगर भवन में तेयुप का मंत्र दीक्षा कार्यक्रम सम्पन्न

बेंगलूरु/दक्षिण भारत। तेरापंथ भवन राजराजेश्वरीनगर में तेरापंथ युवक परिषद द्वारा साध्वी पुण्ययशजी के साक्षिध्व में 70 बच्चों ने नमस्कार महामंत्र के सामूहिक संगान के साथ मंत्र दीक्षा ग्रहण की। साध्वीश्री ने कहानी के माध्यम से ज्ञानशाला के बच्चों को मंत्र की शक्ति

के बारे में बताया। साध्वीश्री ने भोजन करते समय मोबाइल या टीवी नहीं देखने का संकल्प प्रस्तुति दी। साध्वी बोधिप्रभाजी ने सुसंस्कार एवं संघ-संघपरि के प्रति प्रगाढ़ श्रद्धा जागृत होती रहे इस हेतु मंत्र दीक्षा का कार्यक्रम प्रति वर्ष आयोजित किया जाता है। परिषद

के मंत्री संदीप बेद ने सभी का स्वागत किया। केंगरी व आरआर नगर ज्ञानशाला के बच्चों ने नाट्य प्रस्तुति दी। साध्वी बोधिप्रभाजी ने गीत गाया। तेयुप के सहमंत्री महेश मांडोते ने धन्यवाद दिया। इस मंत्र दीक्षा का कार्यक्रम प्रति वर्ष आयोजित किया जाता है। परिषद



संस्कार व्यक्ति को संवारने व कर्तव्य को निखारने का विशेष सूत्र है : साध्वीश्री संयमलता

दक्षिण भारत राष्ट्रमत
dakshinbharat.com

बेंगलूरु। तेरापंथ युवक परिषद विजयनगर द्वारा अहम भवन में साध्वी संयमलताजी के साक्षिध्व में मंत्र दीक्षा कार्यक्रम का आयोजन किया गया। साध्वी संयमलता जी ने कहा कि व्यक्ति के व्यक्तित्व की पहचान येश, परिवेश से नहीं बल्कि संस्कारों से होती है। संस्कार जीवन निर्माण की प्रयोगशाला है, जीवन की अमूल्य धरोहर है। संस्कार व्यक्ति को संवारने व कर्तव्य को निखारने

का बेजोड़ नुस्खा है। आचार्य तुलसी द्वारा प्रदत्त ज्ञानशाला संस्कार निर्माण की शाला है, सुनहरा उपवन है। हर बच्चे को विकसित करने में ज्ञानशाला प्रशिक्षका एवं माता-पिता का विशेष योगदान है ऐसे ही हमारी ज्ञानशाला चलती रहे। साध्वी मार्दवश्री ने संचालन करते हुए कहा कि जीवन को ऊंचाई देने एवं सफल बनाने का सुंदर उपक्रम है संस्कार। सारी एवं थैक्यू जैसी छोटी-छोटी बातें ही संस्कार निर्माण करने वाली हैं। साध्वी रौनकप्रभा जी ने भी अपने विचार व्यक्त किए। इस मौके

पर प्रायोजक मनोहरलाल राकेश बाबेल परिवार के सौजन्य से आचार्य भिक्षु पर आधारित भक्ति गीत के वीडियो का लॉन्च निधि चावत ने किया। तेयुप के अध्यक्ष विकास बाँडिया ने सभी का स्वागत किया। इस मौके पर संबंधित संस्थाओं के पदाधिकारी उपस्थित थे। ज्ञानशाला ज्ञानार्थियों द्वारा विभिन्न प्रस्तुतियों दी गईं। कार्यक्रम में ममता मांडोत, टीना मांडोत एवं सुनीता पटवारी का विशेष सहयोग था। संयोजक विक्रम बोहरा ने व्यवस्था संपाली। कार्यक्रम का संचालन मंत्री योगेश पोरवाड़ ने किया।

दिल्ली के शाहदरा में कांवड़ मार्ग पर कांच के टुकड़े मिलने के बाद प्राथमिकी दर्ज

नई दिल्ली/भाषा। दिल्ली पुलिस ने शाहदरा के गुरु तेग बहादुर (जीटीबी) और झिलमिल कॉलोनी इलाकों में सड़कों पर दूटे हुए कांच के टुकड़े बिखरे पाए जाने के बाद मामला दर्ज किया है। ये दोनों इलाके कांवड़ यात्रा मार्ग पर स्थित हैं। अधिकारियों ने रविवार को यह जानकारी दी।

अधिकारियों के मुताबिक, सीसीटीवी फुटेज की जांच की जा रही है ताकि पता लगाया जा सके कि

कांच किसी क्षतिग्रस्त वाहन का था या बदमाशों ने सीमापुरी पुलिस थाने में मामला दर्ज कर लिया गया है और विस्तृत जांच जारी है। यह घटना तब प्रकाश में आई, जब दिल्ली के कैबिनेट मंत्री कपिल मिश्रा ने शनिवार को सोशल मीडिया पर यह मामला उठाया। उन्होंने तीर्थयात्रियों की सुरक्षा पर चिंता व्यक्त की और आश्वासन दिया कि कार्रवाई की जाएगी।



केजीएफ तेरापंथ भवन में हुआ मंत्र दीक्षा कार्यक्रम

दक्षिण भारत राष्ट्रमत
dakshinbharat.com

बेंगलूरु। स्थानीय तेरापंथ भवन में साध्वी पावनप्रभाजी के साक्षिध्व में मंत्र दीक्षा कार्यक्रम का आयोजन किया गया। सभी ज्ञानार्थियों को नमस्कार महामंत्र का महत्व बताते हुए नियमित मंत्र जाप करने की सलाह दी गई। साध्वीश्री ने नशे व

मांसाहार से दूर रहने की बात कही। भोजन करते समय मोबाइल का प्रयोग करने से उससे होने वाली हानि के बारे में बताया। उन्होंने कहा कि धर्म करने की कोई उम्र नहीं होती व धर्म करने से आत्मा की शुद्धि व मन की पवित्रता होती हो, चित की निर्मलता आती है। राम के युग में मर्यादा का, भगवान महावीर के युग में अहिंसा को सबसे बड़ा धर्म माना है। वहीं आज के युग में सबसे बड़ा

धर्म आपसी तालमेल बना रहे, समता रहे व प्रेम बढ़े, यही सबसे बड़ा धर्म है। धर्म करने से पाप घटेगा व पुण्य बढ़ेगा लेकिन हमें पुण्य की आकांक्षा नहीं करनी चाहिए। साध्वी आत्मयशजी ने कहा कि साधु को वन्दना करने से लाभ होता है। हमें द्रव्य वन्दना नहीं अपितु भाव वन्दना करनी चाहिए। इस मौके पर बड़ी संख्या में ज्ञानार्थी व श्रावक श्राविका वर्ग उपस्थित था।



संयुक्त कार्यक्रम में 400 बच्चों ने ग्रहण की मंत्र दीक्षा

दक्षिण भारत राष्ट्रमत
dakshinbharat.com

बेंगलूरु। गांधीनगर तेरापंथ भवन में मुनि डॉ पुलकित कुमार जी के साक्षिध्व में संयुक्त रूप से मंत्र दीक्षा का आयोजन किया गया। डॉ पुलकितकुमारजी ने कहा कि गुरुदेव आचार्यश्री तुलसी ने जो एक संकल्प लिया था वह आज साकार होता हुआ दिख रहा है। मुनिश्री ने नमस्कार

महामंत्र का महत्व बताते हुए सभी बच्चों से संकल्प कराया कि वह प्रतिदिन कम से कम 27 बार नमस्कार महामंत्र का जाप करेंगे एवं स्कूल, कॉलेज या रास्ते में जाते समय कोई भी साधु साध्वी मिलते हैं तो हाथ जोड़कर प्रणाम करेंगे। मुनिश्री ने ज्ञानशाला के ज्ञानार्थियों को नमस्कार महामंत्र का महत्व बताते हुए उनको मंत्र दीक्षा प्रदान की तथा अन्य संकल्प भी कराए। ज्ञानशाला के 400 बच्चों ने उत्साहपूर्वक कार्यक्रम में भाग लिया

और राजाजीनगर ज्ञानशाला से लगभग 33 बच्चों ने मुनिश्री से मंत्र दीक्षा ग्रहण की। मुनिश्री आदित्यकुमारजी ने मंत्र दीक्षा के उपलक्ष्य में गीत का संगान किया। ज्ञानशाला के बच्चों ने विभिन्न कार्यक्रम प्रस्तुत किए। इस अवसर पर राजाजीनगर सभा परिवार, महिला मंडल परिवार, तेयुप के अध्यक्ष जीतेश दक, मंत्री अनिमेष चौधरी सहित अनेक श्रावक श्राविका उपस्थित थे।



तेयुप यशवंतपुर व टी. दासरहल्ली द्वारा मंत्र दीक्षा कार्यशाला का आयोजन

दक्षिण भारत राष्ट्रमत
dakshinbharat.com

बेंगलूरु। शहर के तेरापंथ युवक परिषद यशवंतपुर एवं टी. दासरहल्ली ने सामूहिक रूप से साध्वी सोमयशजी के साक्षिध्व में मंत्र दीक्षा कार्यक्रम का आयोजन किया। इस मौके पर साध्वी सोमयशजी ने कहा कि मंत्र दीक्षा द्वारा बच्चों में आध्यात्मिक संस्कारों का बीजारोपण होता है। देव, गुरु, धर्म, के प्रति श्रद्धा भाव जागृत होता है। नशा मुक्त जीवन जीने का संकल्प करने से भविष्य का सुजन होता है। बच्चे सफेद पत्र के समान

हैं जिस पर चाहे जैसा रंग भरा जा सकता है। साध्वी श्री सोमयशजी ने इन प्रेरणाओं के पश्चात ज्ञानशाला के बच्चों को मंत्र दीक्षा के पांच संकल्प उच्चारित कराते हुए मंत्र दीक्षा प्रदान की। साध्वी सरलयश जी ने कहा कि मंत्र दीक्षा के संकल्पों द्वारा बच्चे अपने अभिभावकों के प्रति विनम्र रहने का संदेश प्राप्त करते हैं। कुसंस्कारी बच्चों के संपर्क से दूर रहने का उनको ज्ञान प्राप्त होता है। बच्चे भविष्य की निधि हैं। साध्वी ऋषिप्रभा जी ने बच्चों के भावी जीवन के बारे में बताया। इस मौके पर तेरापंथ युवक परिषद द्वारा 14 जुलाई से शुरू होने वाली भिक्षु

कार्यशाला के बैनर का अनावरण किया गया यशवंतपुर तेयुप के अध्यक्ष धर्मेश डूंगरवाल, टी. दासरहल्ली तेयुप के अध्यक्ष कन्हैयालाल गांधी ने सभी का स्वागत किया। तेयुप के शाखा प्रभारी राकेश दक, महिला मण्डल की अध्यक्ष रेखा पितलिया ने अपने विचार व्यक्त किए। यशवंतपुर ज्ञानशाला के बच्चों द्वारा नाट्य प्रस्तुति दी। इस मौके पर संबंधित संस्थाओं के पदाधिकारी उपस्थित थे। दासरहल्ली तेयुप के मंत्री शुभम बाबेल ने धन्यवाद दिया। यशवंतपुर तेयुप के मंत्री अभिषेक पोखरना ने संचालन किया।

‘ऑपरेशन कालनेमि’ के तहत देहरादून में अब तक 82 ढोंगी बाबा गिरफ्तार

दक्षिण भारत राष्ट्रमत
dakshinbharat.com

देहरादून/भाषा। उत्तराखंड सरकार द्वारा चलाए जा रहे ‘ऑपरेशन कालनेमि’ के तहत देहरादून जिले में पुलिस ने रविवार को साधु-संतों के भेष में कथित रूप से लोगों को ठगने वाले 34 और बहुरूपियों को गिरफ्तार किया। इसके साथ ही देहरादून जिले में अब तक इस अभियान के तहत 82 ढोंगी बाबाओं की गिरफ्तारी हो चुकी है।

देहरादून जिले के वरिष्ठ पुलिस अधीक्षक (एसएसपी) अजय सिंह ने यहां बताया कि मुख्यमंत्री के निर्देश पर बृहस्पतिवार को शुरू किए गए अभियान के तहत पुलिस ने अनेक टीमों गठित की हैं और ऐसे विभिन्न स्थानों पर कार्रवाई की जा रही है जहां ढोंगी बाबाओं द्वारा धर्म की आड़ में लोगों की भावनाओं व

आस्था से खिलवाड़ कर ठगी करने का प्रयास करने की सूचनाएं मिल रही हैं। उन्होंने बताया कि रविवार को जिले भर में 34 ढोंगी बाबाओं को गिरफ्तार किया गया जिनमें से 23 अन्य राज्यों के रहने वाले हैं। सिंह ने बताया कि पिछले तीन दिनों में जिले भर में ऐसे 82 बाबाओं को गिरफ्तार किया गया है और इनके विरुद्ध भारतीय न्याय सुरक्षा संहिता के तहत वैधानिक कार्रवाई की जा रही है। एसएसपी ने बताया कि गिरफ्तार ढोंगी बाबाओं में से एक बांग्लादेशी नागरिक रकम उकम उर्फ शाह आलम भी है जिसे शुक्रवार को देहरादून जिले के सहस्रपुर क्षेत्र से पकड़ा गया था। उन्होंने कहा कि यह अभियान अभी जारी रहेगा। सिंह ने कहा कि इस समय प्रदेश में जारी चारधाम यात्रा तथा कांवड़ यात्रा का सहारा लेकर ढोंगी बाबा और संक्रिय हो गए हैं जिनके खिलाफ सख्त कार्रवाई की जाएगी। कालनेमि एक असुर था जिसका दोनों प्रमुख हिंदू धर्मग्रंथों रामायण और महाभारत में उल्लेख है।

पंजाब भाजपा के नए कार्यकारी अध्यक्ष ने मुख्यमंत्री मान पर साधा निशाना

दक्षिण भारत राष्ट्रमत
dakshinbharat.com

चंडीगढ़/भाषा। भारतीय जनता पार्टी (भाजपा) की पंजाब इकाई के नवनियुक्त कार्यकारी अध्यक्ष अश्विनी शर्मा ने प्रधानमंत्री नरेंद्र मोदी की विदेश यात्राओं पर मुख्यमंत्री भगवंत मान की टिप्पणी के लिए रविवार को उन पर निशाना साधा। उन्होंने कहा कि जिस तरह की भाषा का मान ने इस्तेमाल किया है, वह उनके पद की गरिमा के अनुरूप नहीं है।



उन्होंने पंजाब की आम आदमी पार्टी (आप) सरकार पर निशाना साधते हुए आरोप लगाया, ‘‘पिछले तीन साल से राज्य में सरकार नहीं, बल्कि सर्कस चल रहा है। मुख्यमंत्री को अपने शब्दों पर नियंत्रण नहीं है।’’ शर्मा ने कार्यभार संभालने के बाद पार्टी नेताओं और कार्यकर्ताओं को संबोधित करते हुए कहा कि अगर मुख्यमंत्री ‘सड़क छाप’ भाषा बोलेंगे तो उन्हें उसी भाषा में जवाब मिलेगा। पठानकोट के विधायक शर्मा ने कहा, ‘‘हम जानते हैं कि विनम्र तरीके से कैसे बात करनी है, लेकिन अगर वह इसी तरह की भाषा बोलते हैं, तो उन्हें उसी भाषा

में जवाब मिलेगा। पठानकोट के विधायक शर्मा ने कहा, ‘‘हम जानते हैं कि विनम्र तरीके से कैसे बात करनी है, लेकिन अगर वह इसी तरह की भाषा बोलते हैं, तो उन्हें उसी भाषा

में जवाब मिलेगा। पठानकोट के विधायक शर्मा ने कहा, ‘‘हम जानते हैं कि विनम्र तरीके से कैसे बात करनी है, लेकिन अगर वह इसी तरह की भाषा बोलते हैं, तो उन्हें उसी भाषा



जम्मू-कश्मीर उपराज्यपाल ने आतंकवाद के 40 पीड़ितों के परिजनों को नियुक्ति पत्र सौंपे

दक्षिण भारत राष्ट्रमत
dakshinbharat.com

श्रीनगर/भाषा। जम्मू-कश्मीर के उपराज्यपाल मनोज सिन्हा ने बरामूला में आतंकवाद के 40 पीड़ितों के परिजनों को रविवार को नियुक्ति पत्र सौंपे और दोहराया कि सरकार आतंकवाद पीड़ित परिवारों को नौकरी एवं न्याय प्रदान करने के लिए प्रतिबद्ध है।

सिन्हा ने साथ ही कहा कि वे दिन अब चले गए जब आतंकवादियों के परिजनों को नौकरी मिलती थी। एक आधिकारिक प्रवक्ता ने बताया कि सिन्हा ने आतंकवाद के 10 पीड़ित परिवारों के सदस्यों को नियुक्ति पत्र सौंपकर अपना वादा 15 दिन में पूरा कर दिया।

उपराज्यपाल ने 29 जून को अनंतनगर में आतंकवाद पीड़ित परिवारों से मुलाकात की थी और उन्हें आश्वासन दिया था कि पीड़ितों के पात्र परिजनों को 30 दिन के भीतर नौकरी दी जाएगी। प्रवक्ता ने कहा, ‘‘यह प्रक्रिया तब तक जारी रहेगी जब तक हर आतंकवाद पीड़ित परिवार का पुनर्वास नहीं हो जाता।’’ कार्यक्रम के दौरान उन लोगों ने अपने

अनुभव साझा किए जिनके प्रियजन की आतंकवादियों ने हत्या कर दी थी। उन्होंने पाकिस्तान समर्थित आतंकवादियों और उनके समर्थकों की पोल खोली। सिन्हा ने आतंकवाद पीड़ित परिवारों को न्याय, नौकरी, सम्मान और समर्थन सुनिश्चित करने की अपनी प्रतिबद्धता दोहराई। उन्होंने कहा, ‘‘आतंकवाद पीड़ित परिवारों को त्याग दिया गया और भुला दिया गया तथा वे दशकों तक चुपचाप कष्ट सहते रहे। पाकिस्तान समर्थित आतंकवादियों द्वारा बेरहमी से मारे गए उनके प्रियजन की कहानियों को सामने लाया जा रहा है।’’

उन्होंने कहा, ‘‘इन परिवारों की साध्वी जानबूझकर दबाई गई। कोई भी उनके आसू पोंछने नहीं आया। सभी जानते थे कि पाकिस्तान समर्थित आतंकवादी इन नृशंस हत्याओं में शामिल थे लेकिन किसी ने भी हथारों बुजुर्ग माता-पिता, पत्नियों, भाइयों या बहनों को न्याय नहीं दिलाया।’’

उपराज्यपाल ने ‘संघर्ष उद्यमियों’ (अपने निहित स्वार्थ के लिए अशांति पैदा करने वाले लोगों) को कड़ी चेतावनी देते हुए उनसे देश की संप्रभुता और अखंडता को नुकसान पहुंचाने वाला विमर्श नहीं फैलाने को कहा।

शिवराज ने काफिला रुकवाकर हादसे में घायल युवक को भिजवाया अस्पताल

दक्षिण भारत राष्ट्रमत
dakshinbharat.com

भोपाल/भाषा। केंद्रीय कृषि मंत्री शिवराज सिंह चौहान ने रविवार को राजधानी भोपाल में अपना काफिला रुकवाकर सड़क हादसे में घायल एक युवक को अस्पताल भिजवाया और उसके इलाज की समुचित व्यवस्था कराई।

शिवराज के कार्यालय की ओर से जारी एक बयान में कहा गया कि पूर्व मुख्यमंत्री अवधपुरी क्षेत्र में जैन समाज के एक कार्यक्रम में सम्मिलित होने जा रहे थे तभी

चेतक पुल पर भीड़ इकट्ठा देख उन्होंने अपना काफिला रुकवाया। इस दौरान उन्हें पता चला कि एक युवक हादसे में घायल हो गया है और सड़क किनारे पड़ा हुआ है। बयान के मुताबिक, शिवराज ने अपने काफिले की गाड़ी से युवक को अस्पताल भिजवाया और साथ में अपनी टीम के एक अधिकारी को भी उसके साथ भेजा।

बयान में कहा गया, चौहान ने तत्काल नजदीक के अस्पताल के डॉक्टर से फोन पर बात की और घायल युवक का जल्द से जल्द इलाज करने के निर्देश दिए।

शिवराज के कार्यालय की ओर से जारी एक बयान में कहा गया कि पूर्व मुख्यमंत्री अवधपुरी क्षेत्र में जैन समाज के एक कार्यक्रम में सम्मिलित होने जा रहे थे तभी





जो मन से पढ़ाई करता है,
वो न केवल परीक्षा पास
करता है बल्कि जीवन भी।

दक्षिण भारत राष्ट्रमत

लोकतंत्र की रक्षा सबकी जिम्मेदारी

बिहार में मतदाता सूची के गहन पुनरीक्षण अभियान के दौरान ‘विदेशी नागरिकों’ की मौजूदगी संबंधी खबरें इस बात का संकेत देती हैं कि अब केंद्र सरकार को लोकतंत्र की रक्षा के लिए कुछ बड़े कदम उठाने होंगे। सबसे अहम सवाल तो यह है कि विदेशी नागरिक, खासकर बांग्लादेशी यहां आकर मतदाता सूची में नाम कैसे जुड़वा लेते हैं? क्या बिहार में स्थानीय प्रशासन इस कदर लापरवाह है कि कोई भी आकर मतदाता बन जाता है? यह सवाल सिर्फ बिहार से जुड़ा हुआ नहीं है। पश्चिम बंगाल, झारखंड, असम, राजस्थान समेत कई राज्यों में लोगों की शिकायतें हैं कि बांग्लादेशी और रोहिंग्या आकर वहां के मतदाता बन गए ... उन्होंने राशन कार्ड, आधार कार्ड समेत सभी जरूरी दस्तावेज बनावा लिए! अवैध प्रवासियों का आना और बसना उस इलाके की कानून व्यवस्था के लिए ही खतरा नहीं होता, इससे लोकतंत्र के समक्ष गंभीर चुनौतियां भी पैदा हो सकती हैं। कुछ राजनीतिक दल अपने फायदे के लिए इन्हें वोटबैंक बना लेते हैं। अगर यह सिलसिला जारी रहा तो भविष्य में वह इलाका ही नहीं, इस देश का लोकतंत्र खतरे में पड़ सकता है। अपने लिए बेहतर जीवन स्तर की कामना करते हुए किसी उम्मीदवार से सवाल पूछना, उसे वोट देना, मतगणना के आंकड़ों का विश्लेषण करना – यही लोकतंत्र नहीं है। लोकतंत्र उस वृक्ष की तरह है, जिसे निरंतर सींचना होगा और उसकी रक्षा भी करनी होगी। अगर कोई विदेशी ‘तत्त्व’ यहां आकर फर्जी नाम और पहचान के साथ इसकी छाया में बैठे और मौका पाकर जड़ें खोदने लग जाए तो अंजाम क्या होगा?

अगर हम लोकतंत्र की रक्षा करेंगे तो ही वह हमारी रक्षा कर सकेगा। यह किसी एक व्यक्ति, एक एजेंसी या सरकार की जिम्मेदारी नहीं है। इस मुद्दे पर सबको बात करनी होगी। यह सोचकर खामोश रहने से काम नहीं चलेगा कि ‘मुझे कोई मतलब नहीं है’। भारत सरकार को सख्त कानून बनाने होंगे, ताकि अवैध प्रवासी हतोत्साहित हों। जो लोग उनकी घुसपैठ, परिवहन, फर्जी दस्तावेज बनवाने, आश्रय देने में मदद करते हैं, उन्हें भी कठोर दंड मिलना चाहिए। ये लोग चंद रूपयों के लालच में देश की सुरक्षा और अखंडता के साथ बड़ा खिलवाड़ कर रहे हैं। मतदाता सूचियों का गहन पुनरीक्षण हर राज्य और केंद्र शासित प्रदेश में होना चाहिए। एक भी अवैध प्रवासी को यहां रहने की अनुमति क्यों हो? वह हमारी चुनाव प्रणाली का हिस्सा क्यों होना चाहिए? जिन बांग्लादेशियों ने अपने मुल्क में लोकतंत्र का सर्वनाश कर दिया, वे हमारे लोकतंत्र के साथ क्या करेंगे? कभी सोचा है? लोकतंत्र एक बहुत बड़ी जिम्मेदारी है। इसमें नागरिकों के अधिकार ज्यादा हैं तो कर्तव्य भी ज्यादा हैं। यह सुनिश्चित करना नागरिकों की जिम्मेदारी है कि न कोई व्यक्ति गलत तरीके से चुनाव जीत पाए और न ही गलत तरीके से मताधिकार हासिल कर पाए। अगर दोनों में से किसी भी जगह गड़बड़ हुई तो खामियाजा नागरिकों को भुगताना होगा। भारत में आम आदमी को राशन कार्ड, आधार कार्ड और अन्य दस्तावेज बनवाने तथा बैंक खाता खुलवाने के लिए दफ्तरों के चक्कर लगाने पड़ते हैं। डिजिटलीकरण की वजह से प्रक्रिया थोड़ी आसान जरूर हुई है, लेकिन इन कार्यों में समय लगता है। वहीं, बांग्लादेशी और रोहिंग्या हमारे देश में घुसपैठ करने के बाद ये सारे दस्तावेज आसानी से हासिल कर लेते हैं! भारत सरकार को प्रशासन में व्याप्त खामियों को दूर करना होगा। अगर अवैध प्रवासियों के मुद्दे की ओर अब गंभीरता से ध्यान नहीं दिया तो बहुत देर हो जाएगी।

ट्वीटर टॉक



कोटा के इटावा में दिल्ली-मुंबई एक्सप्रेस-वे पर हुए भीषण सड़क हादसे में जनहानि का समाचार अत्यंत हृदयविदारक है। ईश्वर दिवंगत आत्माओं को अपने श्रीचरणों में स्थान दें तथा शोकाकुल परिवारजनों को यह असीम पीड़ा सहने की शक्ति प्रदान करें।

—दीया कुमारी

राष्ट्रपति श्रीमती द्रौपदी मुर्मू जी द्वारा चार सदस्यों श्री उज्ज्वल निकम जी, श्री हर्षवर्धन श्रृंगला जी, डॉ. मीनाक्षी जैन जी एवं श्री सी. सदानंदन मास्टर जी को राज्यसभा के लिए मनोनीत किए जाने पर नवमनोनित राज्यसभा सदस्यों को हार्दिक बधाई एवं शुभकामनाएं।

—अर्जुनराम मेघवाल



जोधपुर सर्किट हाउस में आज जलदाय विभाग के अधिकारियों से शहर की जल संबंधी व्यवस्थाओं पर विस्तृत चर्चा के दौरान मैंने स्पष्ट किया कि शहर और ग्रामीण क्षेत्रों दोनों में ही जल आपूर्ति को लेकर किसी भी प्रकार की लापरवाही नहीं बरती जाए।

—गजेन्द्र सिंह शेखावत

प्रेरक प्रसंग

जीवनशैली का प्रभाव

एक संत अपने शिष्य के साथ वन में घूम रहे थे। उन्होंने देखा कि सामने से कुलाचें भरता हिरण आया और जल्दी ही गायब हो गया। कुछ ही क्षणों बाद खरगोश का जोड़ा मरती के साथ दौड़ता हुआ दिखाई पड़ा। इसी बीच एक व्यक्ति हाथ में लाठी लिए हुए उधर से निकला। वह बड़ी मुश्किल से चल रहा था। सुरियों से भरा उसका पीला चेहरा देखकर शिष्य दुःखित हो उठा। उसने संत जी से पूछा, ‘महाराज, हिरण, खरगोश और अन्य पशु-पक्षी कभी बीमार नहीं होते, वे मरती में कुलाचें भरते हुए दिखाई पड़ते हैं। जबकि मनुष्य प्रायः किसी न किसी बीमारी से ग्रस्त दिखाई देते हैं। इसका मुख्य कारण क्या है?’ संत जी ने शिष्य को समझाया, ‘वस्तु, पशु-पक्षी प्रकृति के अनुसार चलते हैं। जैसे खरगोश और हिरण भूख लगने पर रखाव की चिंता किए बिना हरी-हरी घास खाकर पेट भर लेते हैं, और दौड़-दौड़कर खाया-पिया पचा लेते हैं, इसलिए वे कभी बीमार नहीं होते। जबकि मनुष्य ने ‘जीने के लिए खाने’ के बजाय ‘स्वादित और चटपटे पदार्थ खाना जीने’ का उद्देश्य बना लिया है। वह अपनी जिज्ञा और अन्य इच्छियों पर नियंत्रण नहीं रख पाता, यही उसकी शारीरिक और मानसिक विकृति का मुख्य कारण बनता है।’

महत्त्वपूर्ण

Printed & Published by Devendra Sharma on behalf of owners M/s. New Media Company/6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. **Editor-Shreekanth Parashar**, (*Responsible for selection of news under PRB Act). Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वरीकृत, टैंडर एवं सजायदी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उदात्तों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरवादी नहीं बना सकते। — दक्षिण भारत राष्ट्रमत

बेंगलूरु | सोमवार | 14-07-2025



www.dakshinbharat.com



/dakshinbharat



/dakshinbharat

DAKSHIN BHARAT RASHTRAMAT HINDI DAILY

दक्षिण भारत राष्ट्रमत

सामयिक

भूगर्भ में अंगड़ाई लेती नदी के नए प्रमाण

प्रमोद भार्गव

मोबाइल : 9981061100

राजस्थान के डींग जिले के बहज गांव में भारतीय पुरातत्व सर्वेक्षण द्वारा जारी उत्खनन में 5500 से भी ज्यादा साल पुरानी प्राचीन भारतीय सभ्यता के अनेक अवशेष मिले हैं। इनमें सबसे प्रमुख ऋग्वेद में वर्णित सबसे प्रसिद्ध सरस्वती नदी प्रणाली के ठोस प्रमाण एक बार फिर मिले हैं। इस खुदाई में ब्राह्मी लिपि की मोहरों, मूर्तियों, हड्डी के औजार, शंख, मोती, चूड़ियां और सिक्कों के साथ मिट्टी के खंभों से बने भवन, ईंटों की परतदार दीवारों वाली खंदके, भट्ठि एवं यज्ञवेदियां भी मिले हैं। इन साक्ष्यों से प्रमाणित होता है कि उस समय के लोग वास्तुकला के साथ धातु विज्ञान और हथियार बनाने में दक्ष थे। ऋग्वेद में वर्णित सिंधु-सारस्वत सभ्यता में इन सब वस्तुओं और सरस्वती नदी से जुड़े अनेक मंत्र मिलते हैं। इन्हीं मंत्रों से प्राचीन आर्यावर्त का भूगोल, समाज, जीवनशैली और आर्य व अनार्यों के संघर्ष से जुड़ी अनेक गाथाओं का जीवत चित्रण है। इन अवशेषों और नदी-तंत्र को 3500 ईसा पूर्व से 1000 ईसापूर्व तक की सभ्यता के प्रमाण माना जा रहा है।

वैदिक कालीन नदी सरस्वती के अस्तित्व और उसकी भूगर्भ में अंगड़ाई ले रही जलधारा को लेकर भूगर्भशास्त्री, पुरातत्ववेत्ता और इतिहासकारों में लंबे समय से मतभेद बना रहा है। यह मतभेद सैटेलाइट मैपिंग के बावजूद कायम रहा। यहां तक 6 दिसंबर 2014 को भारत सरकार के मानव संसाधन विकास मंत्री ने संसद में भी यह घोषणा कर दी थी कि इस नदी का कोई मूर्त प्रमाण नहीं है। यह मिथकीय है। दरअसल ये विरोधाभास किसी शोध के निष्कर्ष से कहीं ज्यादा वामपंथी सोच को पुष्टा करने के नजरिए से सामने आते रहे हैं, जिससे भारत की प्राचीन ज्ञान-परंपरा को नकारा जा सके। किंतु अब न केवल हरियाणा के यमुनानगर जिले के आदिबंदी में सरस्वती का उद्गम स्थल खोज लिया गया है, बल्कि मुगलवाली गांव में धरातल से सात फीट नीचे तक खुदाई करके नदी की जलधारा भी खोज निकाली है। इस धारा का रेखागम्य प्रवाह तीन किमी की लंबाई में नदी के रूप में सामने आया था। एक मृत पड़ी नदी के इस पुनर्जीवन से उन सब अटकलों पर विराम लगा है, जो वेद-पुराणों में वर्णित इस नदी को या तो मिथकीय ठहराते थे या इसका अस्तित्व अफगानिस्तान की हेलमंद नदी के रूप में मानते थे।

सरस्वती की भौगोलिक स्थिति का बखान ऋग्वेद, शतपथ ब्राह्मण, महाभारत, ऐतरेय ब्राह्मण, भागवत और विष्णु पुराणों में है। ऋग्वेद में समर्पित क्षेत्र की महिमा को प्रस्तुत करते हुए जिन सात नदियों का वर्णन किया गया है, उनमें से एक सरस्वती है। अन्य छह शतद्रु; सतलुज, विपासा; व्यास, असिकिनी; चिनाव, पुरुष्णी;



रावी वितस्ता; झेलम द्र और सिंधु नदियां हैं। इनमें सरस्वती और सिंधु बड़ी नदियां थीं। सतलुज और यमुना सरस्वती की सहायक नदियां रही हैं। सरस्वती का प्रवाह पूरब से पश्चिम की ओर था, लेकिन हजारों साल पहले आए भूयंक भूकंप के कारण यमुना और सतलुज सरस्वती से अलग हो गईं। इन दोनों नदियों के मार्ग बदलने के बाद सरस्वती धीरे-धीरे अस्तित्व खोती हुई भूगर्भ में विलीन हो गई। कुछ भूगर्भशास्त्रियों का ऐसा मानना है कि 12 हजार साल पहले तक नदी स्वच्छ जलधारा के रूप में प्रवाहमान थी। लेकिन ऋग्वेद और अन्य प्राचीन ग्रंथों में सरस्वती की महिमा का गुणगान है, उससे लगता है पांच से सात हजार साल पहले तक यह नदी धारा पर बहती थी। क्योंकि नदी के धरती की कोख में समा जाने का वर्णन ऋग्वेद में नहीं है। जबकि ऋग्वेद की 60 ऋचाओं में सरस्वती का उल्लेख है। इनमें कहा गया है,‘सरस्वती हिमालयी पर्वतों से निकलकर, समसिंधु क्षेत्र में बहती हुई कच्छ के रण में जाकर समुद्र में गिरती है। यह क्षेत्र वर्तमान में पाकिस्तान और भारत के पंजाब व हरियाणा में है।

किंतु सरस्वती का जो वर्णन महाभारत में है, उसमें इस नदी के विलोप होने के संकेत मिलते हैं। महाभारत के अनुसार सरस्वती समुद्र में समाने से पहले राजस्थान के रेगिस्तान विनसन में ही लुप्त हो जाती है। विष्णु पुराण में नदी के सिमटने के संकेत कवश नाम के एक मल्लाह द्वारा सरस्वती की यंदना करने की कथा के रूप में मिलते हैं। इस कथा के अनुसार पृथु द्वारा कराए जा रहे यज्ञ में जब कवश ने हिस्सा लेने की कोशिश की तो ऋषियों ने उसे बाहर कर दिया। निराश कवश ने मरुस्थल में जाकर सरस्वती की स्तुति की। फलतः सरस्वती की जलधार उसके चारों ओर फूट पड़ी। इस चमत्कार से प्रभावित होकर ऋषियों ने कवश को यज्ञ में भागीदारी करने की अनुमति दे दी। यही कथा ऐतरेय ब्रह्मण और भागवत पुराण में भी कही गई है।

कॉर्बन डेटिंग भी इस तथ्य की पुष्टि करती है कि 2000 से 1800 वर्ष ईसा पूर्व यह नदी विलुप्त हुई। महाभारत, विष्णु पुराण, भागवत पुराण और ऐतरेय ब्राह्मण ग्रंथों की रचना लगभग इसी समय हुई बताई जाती है। साफ है, प्राचीन संस्कृत ग्रंथों में सरस्वती का जो वर्णन है, वह कपोल कल्पित

न होते हुए, वास्तविक है। नदी के सूखने के बाद हड़प्पा-मोहनजोदड़ो संस्कृति के उपासक गंगा और यमुना के मैदानों की ओर पलायन कर गए। चूंकि इन लोगों की स्मृति में सरस्वती जीवत थी, इसलिए इन्होंने प्रयाग में त्रिवेणी स्थल पर गंगा और यमुना के साथ सरस्वती के अंतसलिला होने की कथा गढ़ ली। सिंधु घाटी सभ्यता का नाम, हालांकि सिंधु नदी के नाम पर पड़ा था। इसे ही सरस्वती संस्कृति, सरस्वती सभ्यता और सिंधु सभ्यता के नामों से जाना जाता है। इसी सभ्यता में हड़प्पा संस्कृति फली-फूली थी। ऋग्वेद में हड़प्पा दुर्ग की गाथा हरियूपिया नाम से मंत्रों में कही गई है।

प्राचीन ग्रंथों में दर्ज सरस्वती के अस्तित्व को लेकर देशी-विदेशी भूविज्ञानी और भारतीय संस्कृति के अध्येता इसकी शोध और जमीनी खोज में जुटे रहे हैं। फ्रांस के भूविज्ञानी विवियेन सेंट मार्टिन ने वैदिक भूगोल की रचना की थी। 1860 में लिखी इस पुस्तक में सरस्वती के साथ घग्गर और हाकड़ा की भी पहचान की थी। इसके बाद 1886 में अंग्रेजी हुकूमत ने भारत का भौगोलिक सर्वेक्षण कराया था। इसके अधीक्षक आरडी ओल्डम की रिपोर्ट बंगाल के एशियाटिक सोसायटी जर्नल में छपी थी। इस रिपोर्ट में सरस्वती के नदी तल और इसकी सहायक नदियों, सतलुज व यमुना के पथ रेखांकित किए गए हैं। 1893 में इस रिपोर्ट ने प्रसिद्ध भूवैज्ञानिक सीएफ ओल्डम को प्रभावित किया। ओल्डम ने इसी जर्नल में सरस्वती के भूगर्भ में उपस्थित होने की पुष्टि की है। साथ ही घग्गर और हाकड़ा के सूखे पथों का भी ब्यौरा दिया है। ये नदियां पंजाब में बहती थीं। पंजाब की लोकश्रुतियों में आज भी ये नदियां विद्यमान हैं। इन्हीं नदियों के पथ पर एक समय सरस्वती बहती थी। इसके बाद 1918 में टैसीटोरी, 1940-41 में औरैल स्ट्राइन और 1951-53 में अमलानंद घोष ने सरस्वती की खोज में अहम भूमिका निभाई। इन सब विद्वानों ने अपने निष्कर्षों में सिद्ध किया कि सरस्वती के विलोपन का मुख्य कारण सतलुज और यमुना की धार बदलना था। सतलुज की धार सरस्वती से अलग होकर सिंधु में जा मिली। लगभग इसी समय यमुना ने भी अपनी धारा का प्रवाह बदल दिया और वह पश्चिम अपने बहने का रुख बदलकर पूर्व

में बहकर गंगा में जा मिली। नतीजतन सरस्वती सूखती चली गई।

बाद में अटल बिहारी वाजपेयी की सरकार ने इस विलुप्त नदी को खोजने की पहल की। 15 जून 2002 को केंद्रीय संस्कृति मंत्री जगमोहन ने सरस्वती के नदी तलों का पता लगाने के लिए खुदाई की घोषणा की। इस खोज को संपूर्ण वैज्ञानिक धरातल देने की दृष्टि से इसमें इसरो के वैज्ञानिक बलदेव साहनी, पुरातत्वविद एस कल्याण स्मन हिमशिला विशेषज्ञ वाईके पुरी और जल सलाहकार माधव चितले को शामिल किया गया। हरियाणा में आदिबंदी से लेकर भगवान पुरा तक पहले चरण में और भगवान पुरा से लेकर राजस्थान सीमा पर स्थित कालीबंगा की खुदाई प्रस्तावित थी। यह खोज कोई ठोस परिणाम दे पाती इससे पहले राजग सरकार गिर गई और डॉ मनमोहन के नेतृत्व वाली संसदीय प्रगतिशील गठबंधन सरकार ने 6 दिसंबर 2004 को संसद में यह बयान देकर कि इस नदी का कोई मूर्त रूप नहीं है, इसे मिथकीय नदी ठहरा दिया। नतीजतन वाजपेयी सरकार की पहल अधूरी रह गई।

लेकिन राष्ट्रीय स्वयं सेवक संघ के दर्शन लाल जैन सरस्वती शोध संस्थान की अगुवाई में नदी की खोज की सार्थक पहल करते रहे। उन्होंने अपनी खोज के दो प्रमुख आधार बनाए। एक विष्णु विश्वविद्यालय उज्जैन में प्राचीन इतिहास विभाग के प्राध्यापक रहे डॉ विष्णु श्रीधर वाकणकर की सरस्वती खोज पदयात्रा और दूसरा 2006 में आए तेल एवं प्राकृतिक गैस आयोग के सर्वे खुदाई को। वाकणकर की यात्रा आदि बंदी से शुरू होकर गुजरात के कच्छ के रण पर जाकर समाप्त हुई।

ओएनजीसी ने डॉ एमआर राव के नेतृत्व में सरस्वती के पथ व नदीतलों के पहले तो उपग्रह-मानचित्र तैयार किए, फिर धरातलीय साक्ष्य जुटाए। हिमाचल प्रदेश में सिरमौर जिले के काला अंब के पास सरस्वती टियर फाल्ट का गंभीर अध्ययन किया। अध्ययन के परिणाम में पाया कि हजारों साल पहले आए भूकंप के कारण यमुना और सतलुज ने अपने मार्ग बदल दिए थे। यमुना पूरब में बहती हुई दिल्ली पहुंच गई और सतलुज पश्चिम होते हुए सिंधु नदी में जा मिली। जबकि पहले इन दोनों नदियों का पानी सरस्वती में मिलकर हरियाणा, राजस्थान व गुजरात होते हुए कच्छ में मिलता था।

अवश्यशैष अध्ययन के बाद ओएनजीसी ने राजस्थान के जैसलमेर से सात किलोमीटर दूर जमीन में करीब 550 मीटर तक गहरा छेद किया। यहां %600 लीटर प्रति घंटे की दर से स्वच्छ जल निकला। इस प्रमाण के बाद ओएनजीसी ने भारत विभाजन के बाद भारतीय पुरातत्व संस्थान द्वारा किए गए एक सर्वेक्षण का भी अध्ययन किया। इससे पता चला कि हरियाणा व राजस्थान में करीब 200 स्थलों पर सरस्वती के पानी के निशान हैं। डींग में एक बार फिर सरस्वती के नए प्रमाण मिलने से इसके ऋग्वैदिक अस्तित्व को प्रामाणिकता मिली है।

नजरिया

मतदाता सूची में सुधार पर सुप्रीम सहमति सराहनीय

ललित गर्ग

मोबाइल : 9811051133

बिहार में मतदाता सूची सुधार पर सुप्रीम कोर्ट की हरी झंडी सिर्फ एक न्यायिक फैसला नहीं, बल्कि लोकतंत्र के मूल्य को पुष्ट करने वाला ऐतिहासिक एवं प्रासंगिक निर्णय है। सुप्रीम कोर्ट ने चुनाव आयोग को बिहार में मतदाता सूची की समीक्षा के लिए आधार, राशन और वोटर कार्ड को भी मान्यता देने का सुझाव देकर आम लोगों की मुश्किल हल करने की कोशिश की है। इससे प्रक्रिया आसान होगी और आशंकाओं को कम करने में मदद मिलेगी। बेशक, फर्जी नाम मतदाता सूची में नहीं होने चाहिए लेकिन ऐसे अभियानों के दौरान आयोग का जोर ज्यादा से ज्यादा नाम वोटर लिस्ट से निकालने के बजाय, इसके पर होना चाहिए कि एक भी नागरिक चुनावी प्रक्रिया में शामिल होने से वंचित न रह जाए। विपक्ष को चाहिए कि वह इस फैसले को राजनीतिक हार न माने, बल्कि इसे एक अवसर माने, जनविश्वास अर्जित करने का, लोकतंत्र में आस्था बढ़ाने और सबसे जरूरी, राष्ट्रहित को राजनीति से ऊपर रखने का। मतदाता सूची में विशेष गहन पुनरीक्षण (एसआईआर) का कार्य केवल बिहार ही नहीं, देश के अन्य राज्यों में प्राथमिकता के आधार पर प्रारंभ करना चाहिए।

भारतीय लोकतंत्र में सुप्रीम कोर्ट का निर्णय सर्वोपरि होता है। चुनाव आयोग यदि चुनाव कराने को तैयार है, और इसकी जुड़ी किन्हीं प्रक्रियाओं में कोई त्रुटि या खामी है तो उसका सुधार करना संविधान समर्थ है, तो फिर इस पर प्रश्नचिन्ह लगाने का अधिकार किसी भी राजनीतिक दल को नहीं होना चाहिए। लेकिन जो प्रश्न जनता के मानस को उद्बलित करता है, वह यह है कि विपक्ष बार-बार चुनावी प्रक्रियाओं, राष्ट्रीय हितों या सुरक्षा से जुड़े मुद्दों पर भी एकमत होकर विरोध करता है, आखिर क्यों? बिहार में एसआईआर को लेकर जो याचिकाएं और बहसें सामने आईं, उनमें एक प्रमुख तर्क यह था कि समय उपयुक्त नहीं है, सरकार अस्थिर है, या सामाजिक समीकरण तैयार नहीं हैं। लेकिन सुप्रीम कोर्ट ने स्पष्ट किया कि जनता को प्रतिनिधित्व देने का अधिकार सर्वोपरि है। लेकिन त्रुटिपूर्ण या फर्जी मतदाता सूची से चुनाव कराना भी लोकतंत्र का अपमान है। अदालत ने यह भी संकेत



दिया कि देर-सवेर नहीं, संवैधानिक कर्तव्य को समय पर निभाना जरूरी है।

अदालत ने एसआईआर पर कोई आदेश नहीं दिया है, लेकिन अपने इरादे की ओर इशारा तो कर ही दिया है। अदालत ने टाइमिंग को लेकर जो सवाल उठाया, वह उचित प्रतीत होता है। बिहार में इसी साल के आखिर तक विधानसभा चुनाव होने हैं। ऐसे में इतनी विस्तृत कवायद के लिए शायद उतना वक्त न मिल पाए, जितना मिलना चाहिए। बिहार में एसआईआर को लेकर जो असमंजस हैं, उसकी एक वजह निश्चित ही टाइमिंग है। जिनके पास जरूरी डॉक्यूमेंट नहीं हैं, वे इतनी जल्दी उनका इंतजाम नहीं कर पाएंगे। हालांकि आयोग ने भरोसा दिलाया है कि किसी भी व्यक्ति को भी अपनी बात रखने का मौका दिए बिना मतदाता सूची से बाहर नहीं किया जाएगा। वैसे बिहार में चुनाव को देखते हुए ही फर्जी मतदाताओं की संख्या बढ़ी या तथ्यांकथित राजनीतिक दलों ने इन फर्जी मतदाताओं को बढ़ाया है। ऐसे में इन फर्जी मतदाताओं पर कार्रवाई अपेक्षित है। यह मामला केवल बिहार तक सीमित नहीं रहना चाहिए। दूसरे राज्यों में मतदाता सूचियों की समीक्षा किस तरह होगी, यह बिहार में अपनाई जाने वाली प्रक्रिया पर निर्भर करेगा। ऐसे में स्वाभाविक ही नज़रें इस बात पर टिकी हैं कि सुप्रीम कोर्ट में आखिरकार इस प्रक्रिया का कैसा स्वरूप तय होता है?

भारतीय राजनीति में विपक्ष का कार्य सरकार

भी राष्ट्र के लिए सत्ता के साथ खड़ा हो सकता है। जो यह समझ सके कि लोकतंत्र सरकार और विपक्ष दोनों से चलता है, लेकिन राष्ट्र सबसे ऊपर है। बिहार में चुनाव आयोग को सुप्रीम कोर्ट की अनुमति इस बात का प्रतीक है कि संस्थाएं अभी भी न्याय और संवैधानिकता की रक्षा कर रही हैं। लेकिन विपक्ष यदि इस निर्णय पर भी नकारात्मक रवैया अपनाता है, तो यह जनता की आकांक्षाओं, लोकतांत्रिक मूल्यों और विकासशील भारत की दिशा के विरुद्ध होगा। विपक्ष को चाहिए कि वह अपनी राजनीति को जनहित से जोड़े, जनविरोध से नहीं। विपक्ष यदि राष्ट्रहित में सोचने की दिशा में खुद को परिवर्तित नहीं करता, तो वह धीरे-धीरे प्रासंगिकता खो देगा।

सुप्रीम कोर्ट ने साफ शब्दों में कहा कि मतदाता सूची का शुद्धिकरण संविधान सम्मत प्रक्रिया है और इसे बाधित नहीं किया जा सकता। अदालत ने चुनाव आयोग की कार्रवाई को न केवल बंध बताया, बल्कि उसे लोकतंत्र के लिए आवश्यक भी बताया। यह फैसला यह भी दर्शाता है कि अब समय आ गया है जब चुनावी ईमानदारी को राजनीतिक शोरगुल और वोट बैंक की राजनीति के शोर में दबाया नहीं जा सकता। विपक्ष की प्रतिक्रिया लगभग स्वचालित होती जा रही है, चाहे मुद्दा हो आर्थिक सुधार का, रक्षा नीति का, विदेश नीति का, या अब मतदाता सूची सुधार का। प्रश्न यह उठता है कि क्या हर सुधार प्रक्रिया, चाहे वह कितनी भी लोकतांत्रिक या पारदर्शी हो, विपक्ष के लिए मात्र एक राजनैतिक खतरा है? विपक्ष का यह रवैया यह दर्शाता है कि उसे संवैधानिक संस्थाओं पर भरोसा कम और अपनी राजनीतिक गणनाओं पर भरोसा अधिक है।

एक सामान्य नागरिक के लिए सबसे बड़ा अधिकार है वोट देना। यदि कोई सुधार प्रक्रिया यह सुनिश्चित करती है कि वह एक ही फर्जी वोटर सूची में न हो, कोई भी योग्य मतदाता छूटे नहीं, जाति, धर्म या राजनीति से ऊपर उठकर नागरिकता के आधार पर मतदाता सूची बने, तो फिर उसका विरोध क्यों? विपक्ष इस डर से ग्रस्त है कि यदि मतदाता सूची साफ-सुथरी हो गई, तो उनके कथित परंपरागत वोट बैंक कमजोर हो सकते हैं। उन्हें डर है कि जातीय और क्षेत्रीय समीकरण बदल सकते हैं। लेकिन यह तर्क लोकतंत्र के मूल सिद्धांत के विरुद्ध है। ‘लोकतंत्र जो है, उसे प्रतिनिधित्व करे’, न कि जो चाहिए, उसे निर्मित करे।



कर्नाटक इनरवियर एसोसिएशन का तीन दिवसीय मेगा ट्रेड फेयर 22 से

कर्नाटक के टेक्सटाइल मंत्री शिवानंद पाटिल करेंगे उद्घाटन

दक्षिण भारत राष्ट्रमत
dakshinbharat.com

बेंगलूरु। कर्नाटक इनरवियर एसोसिएशन (किया) के राष्ट्रीय स्तर के मेगा ट्रेड फेयर की तैयारियों को लेकर सदस्यों की एक बैठक आयोजित हुई जिसमें 22 से 24 जुलाई तक पैलेस ग्राउंड स्थित गायत्री विहार में मेगा ट्रेड फेयर 'इनर स्टोरी' के संबंध में चर्चा हुई। बैठक का संचालन महिपाल जैन ने किया। बैठक में मेगा ट्रेड फेयर की

आमंत्रण पत्रिका का विमोचन किया गया। एसोसिएशन के अध्यक्ष दिलीप जैन ने बताया कि लगातार चौथे वर्ष आयोजित होने वाले इस फेयर में स्टॉल्स के प्रति व्यापारियों में विशेष उत्साह है।

उन्होंने बताया कि इस बदलते बाजार में इस तरह के ट्रेड शो का आयोजन व्यापारियों को बहुत उपयोगी सिद्ध होता है। उपाध्यक्ष अश्विन सेमलानी ने बताया कि इस बार भी इस मेगा ट्रेड फेयर का उद्घाटन कर्नाटक सरकार में टेक्सटाइल मंत्री शिवानंद एस

पाटिल करेंगे। हब्बली के अनेक गणमान्य अतिथि मौजूद होंगे। सचिव रविन्द्र बंबोली ने बताया कि ट्रेड फेयर की तैयारियां ज़ोरों से चल रही हैं, ज्यादातर स्टॉल्स की बुकिंग पूरी हो चुकी है। उपाध्यक्ष महावीर जैन ने बताया कि इस ट्रेड फेयर में बेंगलूरु व कर्नाटक भर से व्यापारी शामिल होंगे। बैठक में एसोसिएशन के सहसचिव सैकी जैन, सह कोषाध्यक्ष विनोद चौहान, कमेटी सदस्य गौरव शर्मा, राजेश चोपड़ा, मूलसिंह राजपुरोहित, महेंद्र जैन सहित अनेक सदस्य उपस्थित थे।

हमें हर पल परमात्मा का स्मरण रखना चाहिए : साध्वी हर्षपूर्णश्री

दक्षिण भारत राष्ट्रमत
dakshinbharat.com



बेंगलूरु। शहर के जिनकुशलसूरी जैन दावावाड़ी ट्रस्ट बसवनगुडी के तत्वावधान में चातुर्मास हेतु विराजित साध्वी हर्षपूर्णश्रीजी ने रविवार को अपने प्रवचन में कहा कि एक छोटा सा निमित्त मिलते ही हमारा मन भटक जाता है। हमारा मन और पांवों इंद्रियां मिलकर हमारे मन को विचलित कर देती हैं। हमें हर दैनिक किया करते समय जयणा (अहिंसा) का पालन करना चाहिए। थोड़ी सी भी असावधानी रखने से अनेक जीवों की हिंसा हो सकती है। हमारे अपने अंतःकरण को वश में करने के लिए हमें परमात्मा का स्मरण करना चाहिए। जो भी हमने अच्छे कार्य किए हैं उनका स्मरण सतत करना है, ताकि हमारे अंतिम समय में भी वह कार्य स्मरण में आए तब हमारे भाव अच्छे हों और अच्छे कार्य के प्रति अनुमोदना हो सके।

हमारे अंतिम समय में जैसी मति रहेगी वैसे ही हमारी आगामी भवगति मिलेगी। हमें परमात्मा से यही प्रार्थना करनी चाहिए कि हम मार्गानुसारी जीवन व्यतीत कर सकें।

करण के साथ जब स्मरण जुड़ जाता है तब हमारी आत्मा का कल्याण हो जाएगा। हम करण और स्मरण द्वारा इस भव के भी जीत सकते हैं। हमें तीन लोक के नाथ का स्मरण कभी नहीं छोड़ना है। हमें सिर्फ और सिर्फ परमात्मा की शरण को पकड़ कर रखना चाहिए। रविवार को विशेष कार्यक्रम में दादा गुरुदेव इकतीसा पर आठ टीमों के बीच रोचक किज प्रतियोगिता आयोजित की गई।



वेदमुथा फिर बने बेंगलूरु जैन सेवा मंडल के अध्यक्ष, बंदामुथा बने सचिव

दक्षिण भारत राष्ट्रमत
dakshinbharat.com

बेंगलूरु। बेंगलूरु जैन सेवा मंडल की साधारण सभा पूर्वी प्लाजा कार्यालय में आयोजित की गई। निवर्तमान अध्यक्ष वसंत वेदमुथा ने सभी का स्वागत करते हुए सभी के प्रति आभार व्यक्त किया।

निवर्तमान सचिव प्रकाश भोजानी ने पिछली बैठक की कार्यवाही पर प्रकाश डाला। बैठक में नई कार्यकारिणी समिति का गठन किया गया। आगामी तीन वर्ष के लिए तीस सदस्यों की उपस्थिति में सर्व सहमति से फिर एक बार वसंत वेदमुथा को अध्यक्ष चुना गया।

अध्यक्ष ने सभी सदस्यों से विचार विमर्श कर उपाध्यक्ष पद के लिए दिलीप वेदमुथा, जयंतिलाल बालर, सचिव कीर्तिकुमार बंदामुथा, उपसचिव धेवरचंद सालेचा, कांतिलाल गांधीमुथा, कोषाध्यक्ष मदनलाल वेदमुथा एवं सह कोषाध्यक्ष कांतिलाल को मनोनीत किया। प्रचार-प्रचार हेतु रमेश सालेचा एवं अशोक मुथा को कार्य सौंपा गया। प्रकाश भोजानी को संयोजक बनाया गया। नव निर्वाचित अध्यक्ष वसंत वेदमुथा ने कहा कि वरिष्ठ नागरिकों की बढ़ती तकलीफों में सहायक बनने, अनाथ आश्रमों में सहयोगी बनने हेतु एवं जरूरतमंद विद्यार्थियों के लिए विशेष रूप से कार्य कर संस्था सहयोग प्रदान करेंगी।

संत नहीं बन सकते तो कम से कम शांत अवश्य बनें : संतश्री वरुणमुनि

दक्षिण भारत राष्ट्रमत
dakshinbharat.com

बेंगलूरु। शहर के गांधीनगर गुजराती जैन संघ में चातुर्मासार्थ विराजित श्रमण संघीय उपप्रवर्तक पंकजमुनिजी की निश्रा में मुनि डॉ वरुणमुनिजी ने कहा कि यदि आप संत नहीं बन सकते तो कम से कम शांत अवश्य बनें। जिस प्रकार सूर्य की कोई प्रशंसा करे या निंदा, सूर्य उससे अप्रभावित रहता है, उसी प्रकार क्रोध या आवेश आने पर मौन रहने या मन को शांत रखने से हम उसके दूरगामी दुष्प्रभावों से बच सकते हैं।

मुनिश्री ने कहा कि जैसे शर्ट का पहला बटन यदि गलत लग जाए तो बाकी के सारे बटन गलत ही लगेंगे। वैसे ही यदि आध्यात्म में हमारा पहला कदम गलत हो जाए तो हम अपनी राह से भटक सकते हैं और यदि पहला कदम सही रखें तो हम मुक्ति के पथ पर अग्रसर हो सकते हैं। यह पहला कदम है सम्यक दर्शन। सम्यक दर्शन के मार्ग पर आगे बढ़ने के लिए सबसे



सीधा और सरल मार्ग है भक्ति का मार्ग। जहां सद्व्यवहार हमें सन्मार्ग दिखाता है, वहीं अहंकार हमें पतन के मार्ग की ओर ले जाता है। जहां समर्पण का भाव जगता है, वहां विनय का भाव स्वतः ही जागृत हो जाता है। अभिमानी व्यक्ति के समक्ष चाहे कितनी ही अच्छी बात कही जाए किंतु उसके जीवन में किसी प्रकार का रुपांतरण नहीं होता। श्री रूपेशमुनि जी ने मधुर भजन की प्रस्तुति दी। सभा का संचालन संघ के अध्यक्ष राजेश मेहता ने किया। अंत में उपप्रवर्तक पंकज मुनि जी ने मंगल पाठ प्रदान किया।



गुरु दर्शन

बेंगलूरु की तेरापथ महिला मंडल विजयनगर की टीम ने आरआरनगर में विरजित साध्वीश्री पुण्यशशीजी के दर्शन कर आशीर्वाद लिया। साध्वीश्री ने भिक्षु स्वामी के त्रिशताब्दी वर्ष के बारे में जानकारी दी। इस मौके पर महिला मंडल की अध्यक्ष महिमा पटवारी, उपाध्यक्ष सुमित्रा बरडिया, सुनीता पटवारी, कोषाध्यक्ष मंजू भंसाली, मंत्री सरिता छाजेड, संगठन मंत्री शिल्पा भंसाली सहित पूर्वाध्यक्ष प्रेम भंसाली उपस्थित थीं।



शरीर अनित्य व आत्मा नित्य है : साध्वीश्री इन्दुप्रभा

बेंगलूरु/दक्षिण भारत। शहर के भेतावर स्थानकवासी जैन श्रावक संघ, अलसूर के तत्वावधान में महावीर भवन में आयोजित अपने प्रवचन में महासती इंदुप्रभाजी ने कहा कि हम जब तक नित्य और अनित्य में भेद नहीं समझेंगे, तब तक जीव और अजीव के भेद का महत्व भी नहीं समझ पाएंगे। शरीर अनित्य है, आत्मा नित्य है परन्तु हम शरीर का ध्यान रखते हैं और आत्मा को गौण कर रहे हैं। यह गलती अनंत काल से कर रहे हैं।

महासती वृद्धिप्रभा जी ने कहा कि साधक को यह समझना होगा कि आत्मा बलवान है या कम। कर्मों के बंधन ने अनंत शक्ति संपन्न आत्मा को जकड़ लिया है और मुक्ति के लिए हमारे पुरुषार्थ भी आधे अधूरे हैं। ऐसी करणी से मुक्ति पाना संभव नहीं है। हमारे संकल्प मजबूत होंगे तो ही मंजिल मिल सकती है। साध्वीश्री इंदुप्रभाजी द्वारा बड़ी साधु वंदना पर आधारित प्रश्नोत्तर पुस्तिका का विमोचन मदनबाई सुभाषचंद बोहरा एवं सुरेश कुमार

बागरेचा ने किया। सभा में जयमल जैन श्रावक संघ के अध्यक्ष उत्तमचंद गादिया, मंत्री सुरेन्द्र बेताला, कोषाध्यक्ष सुनील कुमार गादिया सहित अनेक संघों के प्रतिनिधि भी उपस्थित थे। संघ मंत्री अभय कुमार बांडिया ने सभा का संचालन करते हुए बड़ी साधु वंदना पर विमोचित पुस्तक और प्रतियोगिता के नियमों की जानकारी दी। संघ के अध्यक्ष धनपत राज बोहरा ने स्वागत किया।



अग्रवाल महिला मंडल ने सावन मेले का आयोजन किया

बेंगलूरु/दक्षिण भारत। अग्रवाल समाज की महिला शाखा अग्रवाल महिला मंडल द्वारा सावन महौने के मौके पर जिनगी स्थित मीनाक्षी रिसोर्ट पर 'पवन करे शोर' नामक सावन मेले का आयोजन किया गया जिसमें अनेक मनोरंजक खेल व खान पान के स्टॉलों का आयोजन किया गया। अग्रवाल

समाज के अध्यक्ष सुभाष बंसल, सचिव सतीश गोयल, कोषाध्यक्ष अंकित मोदी, पूर्व अध्यक्ष रतनलाल सिंघल, विक्रम अग्रवाल, रवि तायल, मदन अग्रवाल सहित युवा संघ के अध्यक्ष रोहित केडिया, महिला मंडल की अध्यक्षा नीरु तायल, सचिव सुनीति अग्रवाल, कोषाध्यक्ष कविता तायल ने द्वीप

प्रख्यलित कर मेले का उद्घाटन किया। महिलाओं ने मनोरंजक खेल व झूला झूलने का आनन्द लिया। सुभाष बंसल ने महिलाओं के आयोजन की सराहना की। सतीश गोयल ने धन्यवाद दिया। पूर्व अध्यक्ष अंजू अग्रवाल, उपाध्यक्ष मीरा अग्रवाल, पुष्पा अग्रवाल आदि उपस्थित थीं।



'कैनवास ऑफ लव' के माध्यम से जीवन में भरा रिश्तों का रंग

बेंगलूरु/दक्षिण भारत। शहर के जेसीआई बेंगलूरु गार्डन सिटी द्वारा 'कैनवास ऑफ लव' कार्यक्रम में महिलाओं व बच्चों ने मिलकर विभिन्न कला गतिविधियों में भाग लिया। श्रेया

जैन के नेतृत्व में मां बच्चों की जोड़ी ने चित्रकारी की। कविता डांगरा ने उपस्थित सभी को माँ और बच्चे के बीच के रिश्ते के महत्व पर प्रकाश डाला और रिश्तों के बारे में बताया। इस

आयोजन में प्रोजेक्ट हेड प्रीतन पोरवाल, प्रोजेक्ट कार्यकारी आर्यव मेहता, सचिव आयुषी कान्गा, चैयरपर्सन लिथ्य पोरवाल, अध्यक्ष कामना जैन आदि उपस्थित थे।

दक्षिण भारत राष्ट्रमत



भावयात्रा

बेंगलूरु के सुमतिनाथ जैन संघ मागडी रोड में चातुर्मासार्थ विराजित साध्वी मयूर्यशशीजी की निश्रा में रविवार को टीवी मोबाइल क्रेज परिणाम सामायिक (मूलु की भावयात्रा) का आयोजन किया गया। इस आयोजन में श्रोताओं के आंखों पर पट्टी बांध कर सभी को भावयात्रा कराते हुए मूलु के बाद होने वाले प्रसंगों का वर्णन किया।



माहेश्वरी महिला संगठन के 'आनंद मेला उत्थान-2025' को मिला अच्छा रेस्पांस

मेले से प्राप्त आय का उपयोग मानवसेवी कार्यों के लिए

दक्षिण भारत राष्ट्रमत
dakshinbharat.com

बेंगलूरु। स्थानीय माहेश्वरी महिला संगठन के तत्वावधान में शनिवार को शहर के ओकलीपुरम स्थित माहेश्वरी भवन में एक दिवसीय आनंद मेला उत्थान-2025 का आयोजन किया गया। मेले का शुभारंभ माहेश्वरी सौहार्द क्रेडिट को-ऑपरेटिव सोसाइटी के अध्यक्ष लक्ष्मीनारायण डागा, माहेश्वरी फाउंडेशन के चेयरमैन प्रहलाद आगीवाल, माहेश्वरी सेवा ट्रस्ट के चेयरमैन गोपालदास इनानी, माहेश्वरी युवा संघ के अध्यक्ष दीपक मंत्री, माहेश्वरी महिला संगठन की अध्यक्षा श्वेता

बियाणी, सलाहकार सदस्य सावित्री मालू, बिमला साबू, कार्यकारिणी सदस्य बिमला चांडक, सुलोचना जाजू, माहेश्वरी सभा के अध्यक्ष नवल किशोर मालू, मुख्य प्रायोजक नीलकंठ गोल्ड व डायमंड के मालिक गुरुपकारसिंह, प्राइज प्रायोजक संगीता दीपक साबू, गेट प्रायोजक अरिहंत ज्वेलर्स, मीडिया प्रायोजक सम्पतदेवी रेवतमलजी झंवर ने भगवान उमा महेश की पूजा कर दीप प्रख्यलित कर किया। अध्यक्षा श्वेता बियाणी ने कहा कि महिलाओं के उत्थान के लिए संगठन गत 33 वर्षों से कार्य कर रहा है। इस वर्ष मेले में माहेश्वरी भवन के कुल 4हॉल में 80 से ज्यादा स्टॉल लगाए गए

जिनमें त्योंहारी सीजन को देखते हुए रेडीमेड कपड़े, राखी, स्वर्ण व डायमंड ज्वेलरी, बेडशीट्स, फैंसी ज्वेलरी, डिजाइनर साड़ी, सलवार शूट, घर के साज सज्जा आइटम, सौंदर्य प्रसाधन आइटम, गिफ्ट आइटम, सजावटी आइटम सहित खाने पीने के आइटमों के अनेक स्टॉल लगाए गए। ग्राहकों ने विभिन्न स्टॉलों पर खूब खरीदारी की। इस आनंद मेले से प्राप्त बचत राशि चिक्कबलारपुर स्थित डॉ नरपत सोलंकी के नेतृत्व वाले जैन मिशन अस्पताल के डायलेसिस रोगियों व राजराजेश्वरीनगर स्थित व्हॉट्स फाउंडेशन के गुरुकुल व गौशाला के सहयोगार्थ दी गई। कार्यक्रम का संचालन हर्षिता राठी ने किया।



अच्छे गुणों का श्रवण करना ही सर्वोत्तम जीवन का शुभ मार्ग : संतश्री ज्ञानमुनि

दक्षिण भारत राष्ट्रमत
dakshinbharat.com

बेंगलूरु। शहर के सुमतिनाथ जैन संघ यलहका में विराजित आचार्यश्री हस्तीमलजी के शिष्य श्री ज्ञानमुनिजी के साक्षिध में रविवार को लोकेश मुनि जी ने उत्तराध्ययन सूत्र के चौथे अध्याय का वर्णन करते हुए कहा कि जिंदगी की डोर एक बार छूट जाए तो फिर कभी भी जुड़ नहीं सकती। जो कार्य आवश्यक है

वह नहीं करना आलस्य है और जो कार्य वर्जित है वह करना प्रमाद है और हमें प्रमाण को पूर्णतः त्यागना चाहिए। जैन आगमों में उल्लेखित है कि माता-पिता और दुखियारों की सेवा सबसे उत्तम कार्य है। ज्ञानमुनि जी ने उत्तम जीवन के सचांग के बारे में बलाते हुए कहा कि प्रातः उठते ही देव स्मरण, गुरु नमन, सामायिक व व्याख्यान ग्रहण कर स्वाध्याय करना, संयम नियम दान करना, इच्छा अनुसार तप करना और दूसरों से अच्छे गुणों का श्रवण

करना यही सब सर्वोत्तम जीवन का शुभ मार्ग है। ज्ञानमुनिजी ने श्रमण संघीय श्री गणेशीलालजी की जयंती पर उन्हें भावपूर्ण वंदन करते हुए उनकी महिमा का गुणगान किया। रविवार को बड़ी संख्या में बेंगलूरु के उप नगरों से श्रद्धालु उपस्थित हुए थे। गौतमचंद नाबरिया ने गीत प्रस्तुत किया। गौतम चंद ओरस्त्वाल ने अपने भाव व्यक्त किए। संयोजक नेमीचंद लुकड़ ने सभी का स्वागत किया। सभा का संचालन मनोहरलाल लुकड़ ने किया।

पाकिस्तान में नाटक समूह ने किया 'रामायण' का मंचन

कराची/बाधा। पाकिस्तान के सिंध प्रांत के कराची शहर में एक पाकिस्तानी नाटक समूह रामायण का मंचन करके सुर्खियां बटोर रहा है। सप्ताहांत में कराची आर्ट्स काउंसिल में रामायण का मंचन करने वाले नाटक समूह 'मौज' को एआई संवर्द्धन का उपयोग करके महाकाव्य को जीवंत बनाने के उनके प्रयासों के लिए सराहना मिली है।

निर्देशक योहेश्वर केरेा ने कहा कि उन्हें कभी नहीं लगा कि 'रामायण' का मंचन करने से लोग उन्हें नापसंद करेंगे या उन्हें किसी तरह की धमकी का सामना करना पड़ेगा। मेरे लिए, रामायण को मंच पर जीवंत करना एक अद्भुत दृश्य अनुभव है और यह दर्शाता है कि पाकिस्तानी समाज जितना माना जाता है, उससे कहीं अधिक सहिष्णु है।

परम पूजनीय, आदरणीय

सद्गुरु श्री सुधांशुजी महाराज के साक्षिध में

बेंगलूरु

अमृत ज्ञान वर्षा

17 से 20 जुलाई 2025

- अमृत प्रवचन शुभारंभ, गुरुवार 17 जुलाई को सायं 5 से 7 बजे
- शुक्रवार 18 जुलाई को प्रातः 10 से 12 बजे एवं सायं 5 से 7 बजे
- शनिवार 19 जुलाई को प्रातः 10 से 12 बजे एवं सायं 5 से 7 बजे

Poornima Convention Hall
31st Cross, 4th Block, Jayanagar, Bengaluru

- रविवार 20 जुलाई को प्रातः 11.00 बजे से

स्थल : श्रीधाम आश्रम, आदिविस्वनाथपुरा, रामनकुंटे, बेंगलूरु

Organized by:
Vishwa Jagriti Mission Bengaluru
Contact: 7892726723, 9742825495

हार्दिक आमंत्रण